

سُورَةُ الْحَجِّ

سوال 1: سُورَةُ الْحَجِّ کا مختصر تعارف اور اس کے مضامین تحریر کریں۔

جواب: سُورَةُ الْحَجِّ کا تعارف

سُورَةُ الْحَجِّ میں دس (10) رکوع اور اٹھتر (78) آیات ہیں۔ سُورَةُ الْحَجِّ ایک منفرد سورت ہے، اس کا کچھ حصہ مدنی ہے اور کچھ مکی۔ اس سورت کا نزول مکہ مکرمہ میں ہجرت سے پہلے ہو چکا تھا اور تکمیل ہجرت کے بعد مدینہ منورہ میں ہوئی۔

اس سورۃ میں بتایا گیا ہے کہ حج حضرت ابراہیم علیہ السلام کے زمانے میں کس طرح شروع ہوا اور اس کے بنیادی ارکان کیا ہیں؟ اسی وجہ سے اس کا نام سورۃ الحج ہے۔

سُورَةُ الْحَجِّ کا خلاصہ قیامت کے احوال، حج و قربانی کا بیان اور جہاد کی اجازت ہے۔

سُورَةُ الْحَجِّ کے اہم مضامین

اس سورت کا مرکزی مضمون یہ ہے کہ اس میں حج کی فرضیت، حج کے مناسک، جہاد کی مشروعیت اور دین اسلام کے بنیادی عقائد کو دلائل کے ساتھ بیان کیا گیا ہے۔

1- قیامت کے احوال کا بیان

سُورَةُ الْحَجِّ کی ابتدا میں قیامت کے احوال کا بیان ہے۔ قیامت کے دن منافقوں اور کافروں کے برے انجام اور مومنوں کے اچھے انجام کا ذکر ہے۔ مخالفین قرآن کو بتایا جا رہا ہے کہ اللہ تعالیٰ کی پکڑ اور قیامت کا عذاب بڑی ہولناک چیز ہے۔

2- قدرت کی نشانیاں

اس سورت میں اللہ تعالیٰ نے زمین و آسمان کی مثال دیتے ہوئے قدرت کی نشانیوں سے آگاہ کیا ہے۔

3- حج اور قربانی کے احکام کا بیان

اس سورت میں حج اور قربانی کے احکام بیان ہوئے ہیں۔ حج اور قربانی کی حقیقت سے آگاہ کیا گیا ہے۔

4- جہاد کی اجازت

مسلمانوں کو مشرکوں کے خلاف جہاد کی اجازت دی گئی ہے اور شرک سے منع کیا گیا ہے۔ جہاد کی اجازت کو مسلمانوں کے لیے خوش خبری قرار دیا گیا کیوں کہ اب انہیں کافروں کے ظلم و ستم کے خلاف طاقت کے استعمال کی اجازت مل گئی۔ آنے والے حالات نے ثابت کیا کہ یہ اجازت واقعی ایک بڑی خوش خبری تھی۔

5- ایمان لانے کی دعوت

سورۃ الحج کے آخر میں تمام انسانوں کو ایمان لانے کی بھرپور دعوت دی گئی ہے۔ پھر بتایا گیا ہے کہ اللہ تعالیٰ نے فرشتوں اور

انسانوں میں سے جس کو چاہا پیغام پہنچانے کے لیے منتخب فرمایا۔

6- عمل صالح کی تلقین

ایمان والوں کو عمل صالح کرنے اور امت کی ذمہ داری ادا کرنے کا حکم دیا گیا ہے۔

7- جنت اور دوزخ کے حق دار

شرکین کے لیے جہنم کی وعید سنائی گئی ہے۔ حق تعالیٰ کی وحدانیت کا انکار کرنے والوں کے لیے بھڑکتی ہوئی آگ کا عذاب ہے جب کہ اللہ تعالیٰ کے حکم کی پاسداری یعنی دعوت حق کو قبول کرنے والوں کے لیے جنت کی بشارت ہے۔

سوال 2: سُورَةُ الْحَجِّ کے علمی و عملی نکات بیان کریں۔

جواب: سُورَةُ الْحَجِّ کے مطالعہ سے جو علمی و عملی نکات معلوم ہوتے ہیں، ان میں سے چند درج ذیل ہیں:

- 1- قیامت کا دن ایک نہایت سخت اور ہولناک دن ہوگا جو لوگوں کے ہوش اڑا دے گا۔ (سُورَةُ الْحَجِّ: 1، 2)
- 2- شیطان کی پیروی کرنے والے دنیا میں گمراہی اور آخرت میں عذاب میں ہوں گے۔ (سُورَةُ الْحَجِّ: 3، 4)
- 3- شرک کے لیے کوئی دلیل نہیں ہے۔ (سُورَةُ الْحَجِّ: 8، 9، 17)
- 4- منافقین اللہ تعالیٰ کی عبادت کنارے کنارے رہ کر کرتے ہیں اور دنیا کے فائدے پر خوش ہوتے ہیں اور نقصان پر دین سے دور ہو جاتے ہیں۔ (سُورَةُ الْحَجِّ: 11)
- 5- ساری کائنات اللہ تعالیٰ کے حضور سجدہ ریز ہے۔ (سُورَةُ الْحَجِّ: 18)
- 6- نیک اعمال کرنے والوں کو جنت عطا کی جائے گی جس کے نیچے نہریں بہ رہی ہوں گی اور انھیں سونے کے کنگن پہنائے جائیں گے اور موتی پہنائے جائیں گے۔ ان کے لیے ریشم کا لباس ہوگا۔ (سُورَةُ الْحَجِّ: 23)
- 7- قربانی کرنا، نماز قائم کرنا، انفاق فی سبیل اللہ، صبر کرنا، قناعت اختیار کرنا اور شکر ادا کرنا سبکی کے کام ہیں۔ (سُورَةُ الْحَجِّ: 35، 36)
- 8- اللہ تعالیٰ خیانت کرنے والوں کو پسند نہیں فرماتا۔ (سُورَةُ الْحَجِّ: 38)
- 9- کثرت سے ذکر کرنا اللہ تعالیٰ کی مدد کے حصول کا ذریعہ ہے۔ (سُورَةُ الْحَجِّ: 40)
- 10- اللہ تعالیٰ ان کی مدد فرماتا ہے جو اللہ تعالیٰ کے دین کی مدد کرتے ہیں۔ (سُورَةُ الْحَجِّ: 46)
- 11- ایمان لانے والوں اور نیک اعمال کرنے والوں کے لیے مغفرت اور عزت کی روزی ہے۔ (سُورَةُ الْحَجِّ: 50)

﴿ ۲۲ ﴾ سُورَةُ الْحَجِّ مَدَنِيَّةٌ (۱۰۳)

سورہ حج مدنی ہے (آیات: ۷۸-۷۹ / رکوع: ۱۰)

نوٹ: سورہ الحج کی آیات مبارکہ ۶۵-۶۹ کے باجمادہ ترجمہ کا امتحان لیا جائے۔

﴿ بِسْمِ اللّٰهِ الرَّحْمٰنِ الرَّحِیْمِ ﴾

اللہ کے نام سے شروع جو بڑا مہربان نہایت رحم فرمانے والا ہے۔

سورہ الحج: آیات ۶۵-۶۹

أَلَمْ تَرَ	أَنَّ اللَّهَ	سَخَّرَ	لَكُمْ	مَا فِي الْأَرْضِ	وَالْفُلْكَ	تَجْرِي	فِي الْبَحْرِ
کیا تو نے نہیں دیکھا	کہ اللہ	مسخر کر دیا	تمہارے لیے	جو زمین میں	اور کشتی	چلتی ہے	دریا میں

کیا تم نے نہیں دیکھا کہ اللہ نے تمہارے لیے مسخر کر دیا جو کچھ زمین میں ہے اور کشتیاں سمندر میں

بِأَمْرِهِ	وَيُمْسِكُ	السَّمَاءَ	أَنْ تَقَعَ	عَلَى الْأَرْضِ	إِلَّا	بِإِذْنِهِ
اس کے حکم سے	اور وہ روکے ہوئے ہے	آسمان	کہ وہ گر پڑے	زمین پر	بغیر	اس کے حکم سے

اسی کے حکم سے چلتی ہیں اور وہی آسمان کو روکے ہوئے ہے کہ اس کے حکم کے بغیر زمین پر نہیں گر سکتا

إِنَّ اللَّهَ	بِالْقَاسِ	لَزَعُوفٌ	رَّحِيمٌ	وَهُوَ	الَّذِي	أَحْيَاكُمْ	ثُمَّ يُمِيتُكُمْ
یقیناً اللہ	لوگوں پر	بہت شفقت کرنے والا	نہایت رحم فرمانے والا	اور وہی	جس نے	تمہیں زندہ کیا	پھر تمہیں موت دے گا

یقیناً اللہ لوگوں پر بہت شفقت فرمانے والا نہایت رحم فرمانے والا ہے۔ اور وہی تو ہے جس نے تمہیں زندہ فرمایا پھر تمہیں موت دے گا

ثُمَّ يُحْيِيكُمْ	إِنَّ الْإِنْسَانَ	لَكَفُورٌ	لِكُلِّ أُمَّةٍ	جَعَلْنَا	مَنْسَكًا	هُمْ
پھر تمہیں زندہ کرے گا	یقیناً انسان	بڑا ہی ناشکرا	ہر امت کے لیے	ہم نے مقرر فرمایا	ایک طریقہ	وہ

پھر تمہیں زندہ فرمائے گا یقیناً انسان تو بڑا ہی ناشکرا ہے۔ ہر امت کے لیے ہم نے عبادت (اور قربانی) کا ایک طریقہ مقرر فرمایا ہے

نَاسِكُوهُ	فَلَا يَنَازِعُنَكَ	فِي الْأَمْرِ	وَادْعُ	إِلَى رَبِّكَ	إِنَّكَ	لَعَلَى
جس پر وہ چلتے ہیں	تو چاہیے کہ تم سے نہ جھگڑا کریں	معاملہ میں	اور بلاؤ	اپنے رب کی طرف	یقیناً آپ	پر

جس پر وہ چلتے ہیں تو ان کو چاہیے کہ ہرگز وہ آپ سے (اس) معاملہ میں جھگڑا نہ کریں اور آپ (خاتم النبیین ﷺ) اپنے رب کی طرف بلا تے رہیں یقیناً

هُدًى	مُسْتَقِيمٌ	وَإِنْ	جَدَلُوكَ	فَقُلِ	اللَّهُ	أَعْلَمُ	بِمَا تَعْمَلُونَ
راستہ	سیدھے	اور اگر	وہ آپ سے جھگڑیں	تو آپ فرمادیجیے	اللہ	خوب جانتا ہے	جو کچھ تم کر رہے ہو

آپ سیدھے راستہ پر ہیں۔ اور اگر وہ آپ سے جھگڑیں تو آپ (خاتم النبیین ﷺ) فرمادیجیے اللہ خوب جانتا ہے جو کچھ تم کر رہے ہو۔

اللَّهُ	يَحْكُمُ	بَيْنَكُمْ	يَوْمَ الْقِيَامَةِ	فِيمَا	كُنْتُمْ	فِيهِ	تَخْتَلِفُونَ
اللہ	فیصلہ فرمائے گا	تمہارے درمیان	قیامت کے دن	جس چیز میں	تم تھے	اس میں	اختلاف کرتے

اللہ تمہارے درمیان قیامت کے دن فیصلہ فرمائے گا جس چیز میں تم اختلاف کرتے تھے۔

ذخیرۃ الفاظ

الفاظ	معنی	الفاظ	معنی
يُنْسِكُ	وہی روکے ہوئے ہے	مَنْسِكًا	عبادت کا طریقہ
يَمْشُونَ	وہ چلتے ہیں		

مشقی سوالات

سوال 1: درست جواب کی نشان دہی کیجیے۔

- i سورۃ الحج ہے:
(الف) مکی (ب) مدنی (ج) مکی مدنی (د) ان میں سے کوئی نہیں
- ii پہلی مرتبہ جہاد کی اجازت دی گئی:
(الف) سورۃ مریم میں (ب) سورۃ طہ میں (ج) سورۃ الحج میں (د) سورۃ الانبیاء میں
- iii سورت کے شروع میں قیامت کے احوال کا بیان ہے:
(الف) سورۃ طہ (ب) سورۃ الحج (ج) سورۃ الانبیاء (د) سورۃ مریم
- iv سورۃ الحج میں حکمرانوں کو تاکید کی گئی ہے:
(الف) نیکی کا حکم دینے کی (ب) صلہ رحمی کی (ج) عفو و درگزر کی (د) مساوات قائم کرنے کی
- v سورۃ الحج میں جہاد کی اجازت کو مسلمانوں کے لیے قرار دیا گیا ہے:
(الف) ذمہ داری (ب) قرض حسنة (ج) خوش خبری (د) یہ تینوں
- جوابات: i- مدنی ii- سورۃ الحج میں iii- سورۃ الحج iv- نیکی کا حکم دینے کی v- خوش خبری

سوال 2: مختصر جواب دیجیے۔

- i سورۃ الحج کو نینہ نام کیوں دیا گیا؟
جواب: سورۃ الحج میں بتایا گیا ہے کہ حج حضرت ابراہیم علیہ السلام کے زمانے میں کس طرح شروع ہوا اور اس کے بنیادی ارکان کیا ہیں؟ اسی وجہ سے اس سورت کا نام سورۃ الحج ہے۔
- ii سورۃ الحج کا خلاصہ کیا ہے؟
جواب: سورۃ الحج کا خلاصہ ”قیامت کے احوال، حج و قربانی کا بیان اور جہاد کی اجازت“ ہے۔

iii- سورۃ الحج کے اہم علمی و عملی نکات میں سے دو تحریر کیجیے۔

جواب: 1- قیامت کا دن ایک نہایت سخت اور ہولناک دن ہوگا جو لوگوں کے ہوش اڑا دے گا۔ (سورۃ الحج: 1، 2)

2- شیطان کی پیروی کرنے والے دنیا میں گمراہی اور آخرت میں عذاب میں ہوں گے۔ (سورۃ الحج: 3، 4)

سوال 3: درج ذیل قرآنی الفاظ کے معنی لکھیں۔

يُمْنِسُكَ ، مَنَسَكًا ، يَمْنُشُونَ

جواب:	الفاظ	معانی	الفاظ	معانی	الفاظ	معانی
	يُمْنِسُكَ	وہی رو کے ہوئے ہے	مَنَسَكًا	عبادت کا طریقہ	يَمْنُشُونَ	وہ چلتے ہیں

سوال 4: دی گئی آیات کا با محاورہ ترجمہ لکھیں۔

i- وَهُوَ الَّذِي أَحْيَاكُمْ ثُمَّ يُمِيتُكُمْ ثُمَّ يُحْيِيكُمْ إِنَّ الْإِنْسَانَ لَكَفُورٌ ۝ (۲۶)

ترجمہ: اور وہی تو ہے جس نے تمہیں زندہ فرمایا پھر تمہیں موت دے گا پھر تمہیں زندہ فرمائے گا یقیناً انسان تو بڑا ہی ناشکر ہے۔

ii- لِكُلِّ أُمَّةٍ جَعَلْنَا مَنْسَكًا هُمْ نَاسِكُوهُ فَلَا يُنَازِعُونَكَ فِي الْأَمْرِ وَإِذْعًا إِلَىٰ رَبِّكَ إِنَّكَ لَعَلَىٰ هُدًى

مُسْتَقِيمٍ ۝ (۶۷)

ترجمہ: ہر امت کے لیے ہم نے عبادت (اور قربانی) کا ایک طریقہ مقرر فرمایا ہے جس پر وہ چلتے ہیں تو ان کو چاہیے کہ ہرگز وہ آپ سے

(اس معاملہ میں جھگڑانہ کریں اور آپ (حائتہ التبتین صلوات اللہ علیہما وعلیٰ آلہما وعلیٰ من اتبعہما) اپنے رب کی طرف بلا تے رہیں یقیناً آپ سیدھے

راستہ پر ہیں۔

iii- وَإِنْ جَدَلُواكَ فَقُلِ اللَّهُ أَعْلَمُ بِمَا تَعْمَلُونَ ۝ (۶۸)

ترجمہ: اور اگر وہ آپ سے جھگڑیں تو آپ (حائتہ التبتین صلوات اللہ علیہما وعلیٰ آلہما وعلیٰ من اتبعہما) فرما دیجیے اللہ خوب جانتا ہے جو کچھ تم کر رہے ہو۔

iv- اللَّهُ يَخْتَكُم بَيْنَكُمْ يَوْمَ الْقِيَامَةِ فِيمَا كُنْتُمْ فِيهِ تَخْتَلِفُونَ ۝ (۶۹)

ترجمہ: اللہ تمہارے درمیان قیامت کے دن فیصلہ فرمائے گا جس چیز میں تم اختلاف کرتے تھے۔

سوال 5: تفصیلی جواب دیجیے۔

i- سُورَةُ الْحَجِّ پراک مفصل مضمون تحریر کیجیے۔

جواب: دیکھیے سوال 1

سرگرمیاں برائے طلبہ

☆ قیامت کے دن کے حوالہ سے قرآنی آیات کی روشنی میں اپنی معلومات کو وسعت دیجیے۔

جواب: قرآن وحدیث کے مطابق یہ دنیوی زندگی عارضی امتحان گاہ اور دارالعمل ہے۔ موت ایک اٹل حقیقت ہے، ہر شخص کو ایک نہ ایک

دن مرنا ہے اور دنیا کو چھوڑنا ہے۔ ذات باری تعالیٰ کے سوا ہر شے فانی اور ختم ہونے والی ہے۔ اللہ تعالیٰ ہمیشہ سے ہے اور ہمیشہ

رہے گا۔ قرآن کریم میں موت وحیات کی تفصیل خود اللہ تعالیٰ نے اس طرح بیان فرمائی:

كَيْفَ تَكْفُرُونَ بِاللَّهِ وَكُنْتُمْ أَمْوَاتًا فَأَحْيَاكُمْ ثُمَّ يُمَيِّتُكُمْ ثُمَّ يُحْيِيكُمْ ثُمَّ إِنَّ رَبَّكُمُ لَآرِئُونَ - (البقرة: 28)

ترجمہ: کس طرح تم اللہ کا انکار کرتے ہو حالانکہ تم پہلے بے جان تھے پھر تم کو اس نے زندہ کیا (انسان بنا کر پیدا کیا) پھر تم کو مار دے گا پھر تم کو زندہ کرے گا پھر اسی کی طرف لوٹائے جاؤ گے۔

ایک دن ایسا آئے گا جب ساری دنیا ختم ہو جائے گی اسے یوم الآخرت، یوم الحشر، یوم الحساب، یوم الدین اور قیامت کہتے ہیں۔ ہر شے ختم ہو جانے کے بعد ایک دائمی وابدی نظام قائم ہوگا۔ مردوں کو دوبارہ زندہ کیا جائے گا اور سب اپنے اپنے اعمال کی جواب دہی کے لیے اللہ تعالیٰ کے حضور پیش ہوں گے۔ قیامت کے روز جب سب لوگ اللہ تعالیٰ کے حضور پیش ہوں گے تو انھیں ان کے اعمال نامے دیے جائیں گے۔ ہر شخص کے اعمال کا حساب اس کے سامنے ہوگا اور اس کی نیکیاں اور برائیاں اسے معلوم ہو جائیں گی پھر اسی کے مطابق اسے جزا اور سزا ملے گی۔ صالح اور نیک اعمال والے لوگ جنت کی ابدی زندگی میں داخل ہوں گے جب کہ کفار اور بد اعمال لوگوں کا ٹھکانہ جہنم ہوگا جہاں وہ بھڑکتی ہوئی آگ کے سخت عذاب میں مبتلا ہوں گے۔ اللہ تعالیٰ نے فرمایا:

إِنَّ السَّاعَةَ آتِيَةٌ أَكَادُ أُخْفِيهَا لِيُجْزَىٰ كُلُّ نَفْسٍ بِمَا تَسْعَىٰ - (سورۃ طہ: 15)

ترجمہ: بے شک قیامت آنے والی ہے قریب ہے کہ میں اسے چھپا رکھوں تاکہ ہر جان کو اس کی کوشش کا بدلہ دیا جائے۔ سورۃ الحاقہ میں ہے:

فَيَوْمَئِذٍ وَقَعَتِ الْوَاقِعَةُ ۝ وَانْشَقَّتِ السَّمَاءُ فَهِيَ يَوْمَئِذٍ وَاهِيَةٌ ۝ وَالْمَلَكُ عَلَىٰ أَرْجَائِهَا وَيَخْتَلِفُ عَرْشُ رَبِّكَ فَوْقَهُمْ يَوْمَئِذٍ ثَمَنِيَّةٌ ۝ يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ۝ فَأَمَّا مَنْ أُوْتِيَ كِتَابَهُ بِيَمِينِهِ فَيَقُولُ هَٰؤُلَاءِ مِمَّنْ كَفَبْتُمْ ۝ (الحاقہ: 15-19)

ترجمہ: تو اس وقت واقع ہونے والی قیامت برپا ہو جائے گی۔ اس دن آسمان پھٹ جائے گا اور اس کی بندش ڈھیلی پڑ جائے گی۔ اور فرشتے آسمان کے چاروں طرف ہوں گے اور اس دن تمہارے رب کا عرش اپنے اوپر آٹھ فرشتے اٹھائیں گے۔ اس دن تم سب اس کے سامنے پیش کیے جاؤ گے اور تمہارا کوئی بھید پوشیدہ نہ رہے گا۔ سو جس کا نامہ اعمال اس کے دائیں ہاتھ میں دیا جائے گا وہ پکاراٹھے گا (لوگو) آؤ پڑھو میرے اعمال کی کتاب۔

ارشادِ بانی ہے:

فَلَنَنْقُصَنَّ عَلَيْهِمْ بِعِلْمٍ وَمَا كُنَّا غَآبِينَ ۝ وَالْوِزْنَ يَوْمَئِذٍ الْحَقُّ ۝ فَمَنْ ثَقُلَتْ مَوَازِينُهُ فَأُولَٰئِكَ هُمُ الْبَٰرِحُونَ ۝ وَمَنْ خَفَّتْ مَوَازِينُهُ فَأُولَٰئِكَ الَّذِينَ خَسِرُوا أَنفُسَهُمْ ۝ (سورۃ الاعراف: 7-9)

(سورۃ الاعراف: 7-9)

ترجمہ: پھر ہم ان کو احوال سنائیں گے اپنے علم سے اور ہم کہیں غائب نہ تھے۔ اور تول اس دن ٹھیک ہوگی، پھر جس کی تولیس بھاری ہوگی سو وہی ہیں نجات پانے والے۔ اور جس کی تولیس ہلکی ہوگی سو وہی ہیں جنہوں نے اپنا نقصان کیا، اس واسطے کہ ہماری آیتوں کا انکار کرتے تھے۔

انسان کی پیدائش بے کار اور بے مقصد نہیں اسی لیے اس کے تمام اعمال کا مواخذہ ہونا ضروری ہے تاکہ خیر اور شر، نیکی اور بدی کا امتیاز کیا جاسکے۔ اللہ تعالیٰ کا ارشاد ہے:

أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ - (سورۃ المؤمنون: 115)

ترجمہ: (اے لوگو!) سو کیا تم سمجھتے ہو کہ ہم نے تم کو بے کار پیدا کیا اور تم ہماری طرف لوٹائے نہ جاؤ گے۔

اللہ تعالیٰ نے اس تمام کائنات اور اس میں موجود ہر چیز کو ایک خاص مقصد کے لیے تخلیق کیا ہے اور یہ سب کا سب انسان کے لیے مسخر کر دیا۔ انسان کو نیکی اور بدی دونوں راہیں دکھا دیں اور اسے اختیار دے دیا کہ وہ جس راہ کو چاہے اپنالے لیکن یاد رکھے کہ وہ اللہ تعالیٰ یوم جزا (آخرت) کا مالک ہے اور اس دن وہ ہر انسان کو اس کے نیک اعمال پر انعام دے گا یعنی جنت میں داخل کر دے گا اور بُرے اعمال پر سزا دے گا یعنی دوزخ میں داخل کر دے گا اور وہ زندگی کبھی ختم نہ ہوگی۔

☆ حج کے طریقے کے حوالے سے اپنی معلومات میں اضافہ کیجیے۔

جواب: عملی کام۔

☆ ایک شہ بنایے جس میں حج کرنے کے طریقہ کی وضاحت کی گئی ہو۔ اس سلسلہ میں حج کے اہم ارکان جیسے احرام، طواف، سعی، رمی اور وقوف عرفہ وغیرہ کے بارے میں اپنی معلومات میں اضافہ کیجیے۔

جواب: عملی کام۔

☆ انٹرنیٹ اور دوسرے ذرائع سے خانہ کعبہ، مسجد الحرام، عرفات، منی، مزدلفہ اور حج سے متعلق دوسرے مقامات کی تصاویر جمع کیجیے اور ان مقامات سے متعلق حج کے مناسک کو جاننے کی کوشش کیجیے۔

جواب: عملی کام۔

☆ اگر آپ کے خاندان میں کسی نے حج یا عمرہ کیا ہے تو ان سے حرمین شریفین کی زیارت کے احوال معلوم کیجیے۔

جواب: عملی کام۔

برائے اساتذہ کرام

☆ اسلام کے بنیادی اراکین کے بارے میں طلبہ کو بتائیں۔

جواب: عملی کام۔

☆ دین اسلام میں حج کی اہمیت اور فضیلت کے حوالے سے طلبہ کو آگاہ کیجیے۔

جواب: عملی کام۔

☆ طلبہ کو سورۃ الحج کی آیت 65 تا آیت 69 کے امتحانی جائزہ کے لیے تیار کریں۔

جواب: عملی کام۔

☆ اللہ تعالیٰ کے نزدیک قربانی کرنے کی کیا حقیقت ہے؟ اس بارے میں طلبہ کو بتائیں۔

جواب: عملی کام۔

معروضی سوالات

☆ کثیر الانتخابی سوالات

1- سورۃ الحج کی آیات ہیں:

(A) 98 (B) 135 (C) 113 (D) 78

2- کس سورۃ کا نزول ہجرت سے پہلے ہو چکا تھا اور تکمیل ہجرت کے بعد ہوئی:

(A) سورۃ الحج (B) سورۃ الانبیاء (C) سورۃ مریم (D) سورۃ طہ

- 3- حج کے بنیادی ارکان کا ذکر ہے:
- (A) سورۃ الکہف میں (B) سورۃ الفتح میں (C) سورۃ البقرہ میں (D) سورۃ الحج میں
- 4- قیامت کے احوال، حج و قربانی کا بیان اور جہاد کی اجازت یہ خلاصہ ہے:
- (A) سورۃ الانبیاء کا (B) سورۃ الحج کا (C) سورۃ البقرہ کا (D) سورۃ الفتح کا
- 5- سورۃ الحج کی ابتداء میں بیان ہوا ہے:
- (A) توحید کا (B) حج کا (C) قربانی کا (D) قیامت کے احوال کا
- 6- حج اور قربانی کی حقیقت سے آگاہ کیا گیا ہے:
- (A) سورۃ الحج میں (B) سورۃ الانبیاء میں (C) سورۃ البقرہ میں (D) سورۃ الحج میں
- 7- سورۃ الحج میں اجازت دی گئی ہے:
- (A) ہجرت کی (B) جہاد کی (C) تجارت کی (D) عمرہ کی
- 8- سورۃ الحج میں مسلمانوں کے لیے خوش خبری قرار دیا گیا ہے:
- (A) احکام حج کو (B) قربانی کو (C) جہاد کی اجازت کو (D) قیامت کے احوال کو
- 9- اللہ تعالیٰ نے سورۃ الحج کے آخر میں ایمان لانے کی بھرپور دعوت دی ہے:
- (A) اہل مکہ کو (B) اہل یثرب کو (C) اہل عرب کو (D) تمام انسانوں کو
- 10- اللہ تعالیٰ نے اپنا پیغام پہنچانے کے لیے منتخب فرمایا ہے:
- (A) فرشتوں کو (B) جنات کو (C) فرشتوں اور انسانوں میں سے (D) صالحین کو
- 11- سورۃ الانبیاء کے مطابق لوگوں کے ہوش اُڑا دے گا:
- (A) قیامت کا دن (B) موت کا وقت (C) جنگ کا وقت (D) قحط کا زمانہ
- 12- دنیا میں گمراہ اور آخرت میں عذاب میں ہوں گے:
- (A) اغنیاء (B) فقراء (C) گداگر (D) شیطان کے پیروکار
- 13- کوئی دلیل نہیں ہے:
- (A) توحید کے لیے (B) قیامت کے لیے (C) شرک کے لیے (D) آخرت کے لیے
- 14- دنیا کے قائدے پر خوش اور نقصان پر دین سے دور ہو جاتے ہیں:
- (A) فاسق (B) منافق (C) مشرک (D) نو مسلم
- 15- اللہ تعالیٰ کے حضور سجدہ ریز ہے:
- (A) سارے جنات (B) سارے انسان (C) سارے فرشتے (D) ساری کائنات
- 16- اللہ تعالیٰ ان کی مدد کرتا ہے جو:
- (A) اللہ تعالیٰ کے دین کی مدد کرتے ہیں۔ (B) مسلمانوں کی مدد کرتے ہیں۔
(C) کافروں کی مدد کرتے ہیں۔ (D) نیکیوں کا ہیں۔

(C) -10	(D) -9	(C) -8	(B) -7	(A) -6	(D) -5	(B) -4	(D) -3	(A) -2	(D) -1
(A) -16	(D) -15	(B) -14	(C) -13	(D) -12	(A) -11				

مختصر جوابی سوالات

- 1- سورۃ الحج کس طرح ایک منفرد سورۃ ہے؟
جواب: سورۃ الحج اس طرح ایک منفرد سورۃ ہے کہ اس کا کچھ حصہ مدنی ہے اور کچھ مکی، اس سورۃ کا نزول مکہ مکرمہ میں ہجرت سے پہلے ہو چکا تھا اور تکمیل ہجرت کے بعد مدینہ منورہ میں ہوئی۔
- 2- سورۃ الحج کی وجہ تسمیہ کیا ہے؟
جواب: سورۃ الحج میں بتایا گیا ہے کہ حج حضرت ابراہیم علیہ السلام کے زمانے میں کس طرح شروع ہوا اور اس کے بنیادی ارکان کیا ہیں؟ اسی وجہ سے اس سورۃ کا نام سورۃ الحج ہے۔
- 3- سورۃ الحج کا خلاصہ کیا ہے؟
جواب: سورۃ الحج کا خلاصہ ”قیامت کے احوال، حج و قربانی کا بیان اور جہاد کی اجازت“ ہے۔
- 4- سورۃ الحج کی ابتدا میں قیامت کے احوال کا کس طرح بیان ہے؟
جواب: سورۃ الحج میں اللہ تعالیٰ نے فرمایا: اے لوگو! اپنے رب سے ڈرو بے شک قیامت کا زلزلہ بڑی (ہول ناک) چیز ہے۔ جس دن تم اسے دیکھو گے ہر دودھ پلانے والی اپنے دودھ پیتے بچے کو بھول جائے گی اور تمام حمل والیاں اپنا حمل گرا دیں گی اور (اے مخاطب) تو لوگوں کو نشے کی حالت میں دیکھے گا حالانکہ وہ نشے میں نہیں ہوں گے لیکن اللہ کا عذاب بڑا سخت ہوگا۔
- 5- مشرکوں کے خلاف جہاد کی اجازت کا کیا مطلب ہے؟
جواب: مشرکوں کے خلاف جہاد کی اجازت کا مطلب ہے کہ اب مسلمانوں کو کافروں کے ظلم و ستم کے خلاف طاقت کا استعمال کرنے کی اجازت مل گئی ہے۔
- 6- سورۃ الحج کے آخر میں تمام انسانوں کو کیا دعوت دی گئی ہے؟
جواب: سورۃ الحج کے مطابق آخر میں تمام انسانوں کو ایمان لانے کی بھرپور دعوت دی گئی ہے۔
- 7- سورۃ الحج کے مطابق اللہ تعالیٰ نے اپنا پیغام پہنچانے کے لیے کن کو منتخب فرمایا ہے؟
جواب: سورۃ الحج کے مطابق اللہ تعالیٰ نے فرشتوں اور انسانوں میں سے جس کو چاہا اپنا پیغام پہنچانے کے لیے منتخب فرمایا۔
- 8- سورۃ الحج میں ایمان والوں کو کیا حکم دیا گیا ہے؟
جواب: سورۃ الحج میں ایمان والوں کو عمل صالح کرنے اور امت کی ذمہ داری ادا کرنے کا حکم دیا گیا۔
- 9- سورۃ الحج کے مطابق کون سا دن لوگوں کے ہوش اڑا دے گا؟
جواب: سورۃ الحج کے مطابق قیامت کا دن ایک نہایت سخت اور ہولناک دن ہوگا جو لوگوں کے ہوش اڑا دے گا۔
- 10- سورۃ الحج میں شیطان کی پیروی کرنے والے کا کیا انجام بیان ہوا ہے؟
جواب: سورۃ الحج کے مطابق شیطان کی پیروی کرنے والے دنیا میں گمراہی اور آخرت میں عذاب میں ہوں گے۔

11- سورۃ الحج میں منافقین کی عبادت کے بارے میں کیا بیان ہوا ہے؟

جواب: سورۃ الحج میں منافقین کی عبادت کے بارے میں بیان ہوا ہے کہ منافقین اللہ تعالیٰ کی عبادت کنارے کنارے رہ کر کرتے ہیں اور دنیا کے فائدے پر خوش ہوتے ہیں اور نقصان پر دین سے دور ہو جاتے ہیں۔

12- اللہ تعالیٰ کے حضور کون سجدہ ریز ہے؟

جواب: ساری کائنات اللہ تعالیٰ کے حضور سجدہ ریز ہے۔ نیز اللہ تعالیٰ ان کی مدد فرماتا ہے جو اللہ تعالیٰ کے دین کی مدد کرتے ہیں۔

13- اَلَمْ تَرَ اَنَّ اللّٰهَ سَخَّرَ لَكُمْ مَّا فِي الْاَرْضِ كَمَا تَرَجُمَ لِكُمْ۔

جواب: ترجمہ: کیا تم نے نہیں دیکھا کہ اللہ نے تمہارے لیے سخر کر دیا جو کچھ زمین میں ہے۔

14- تَرَجُمَ لِكُمْ: وَالْفُلْكَ تَجْرِى فِي الْبَحْرِ بِاَمْرِہ

جواب: ترجمہ: اور کشتیاں سمندر میں اسی کے حکم سے چلتی ہیں۔

15- وَيُمَسِّكُ السَّمٰوٰتِ اَنْ تَقَعَ عَلٰى الْاَرْضِ اِلَّا بِاِذْنِہ كَمَا تَرَجُمَ لِكُمْ۔

جواب: ترجمہ: اور وہی آسمان کو روکے ہوئے ہے کہ اس کے حکم کے بغیر زمین پر نہیں گر سکتا۔

16- اِنَّ اللّٰهَ بِالتَّائِبِ لِرَوْفٍ رَّحِيْمٌ كَمَا تَرَجُمَ تَحْرِىرِ كُمْ۔

جواب: ترجمہ: یقیناً اللہ لوگوں پر بہت شفقت فرمانے والا نہایت رحم فرمانے والا ہے۔

17- تَرَجُمَ لِكُمْ: وَهُوَ الَّذِى اٰخْبَاكُمْ اَنْ تَمُوتُوْا ثُمَّ يَحْيِيْكُمْ ثُمَّ يُخْرِجُكُمْ

جواب: ترجمہ: اور وہی تو ہے جس نے تمہیں زندہ فرمایا پھر تمہیں موت دے گا پھر تمہیں زندہ فرمائے گا۔

18- اِنَّ الْاِنْسَانَ لِكَفُوْرٍ كَثِيْرٍ كَمَا تَرَجُمَ لِكُمْ۔

جواب: ترجمہ: یقیناً انسان تو بڑا ہی ناشکر ہے۔

19- لِكُلِّ اُمَّةٍ جَعَلْنَا مَنْسَكًا هُمْ نَاسِكُوْہ كَمَا تَرَجُمَ لِكُمْ۔

جواب: ترجمہ: ہر امت کے لیے ہم نے عبادت (اور قربانی) کا ایک طریقہ فرمایا ہے جس پر وہ چلتے ہیں۔

20- تَرَجُمَ تَحْرِىرِ كُمْ: فَلَا يُتَارَعُنْكَ فِي الْاَمْرِ

جواب: ترجمہ: تو ان کو چاہیے کہ ہرگز وہ آپ سے (اس) معاملہ میں جھگڑانہ کریں۔

21- وَاذْعُ اِلٰى رَبِّكَ كَمَا تَرَجُمَ لِكُمْ۔

جواب: ترجمہ: اور آپ (خاتم النبیین ﷺ) کو لوگوں کو اپنے رب کی طرف بلا تے رہیں۔

22- اِنَّكَ لَعَلٰى هُدٰى مُسْتَقِيْمٌ كَمَا تَرَجُمَ لِكُمْ۔

جواب: ترجمہ: یقیناً آپ سیدھے راستے پر ہیں۔

23- تَرَجُمَ لِكُمْ: وَاِنْ جَدَلُوْكَ فَقُلِ اللّٰهُ اَعْلَمُ بِمَا تَعْمَلُوْنَ

جواب: ترجمہ: اور اگر وہ آپ سے جھگڑیں تو آپ (خاتم النبیین ﷺ) فرمائیے اللہ خوب جانتا ہے جو کچھ تم کر رہے ہو۔

